

20 ta' Jannar, 1967.

**Imħallin:—**

**S.T.O. Prof. Sir Anthony J. Mamo, O.B.E., C.St.J., Q.C.,  
B.A., LL.D., President.**

**Onor. Prof. J.J. Cremona, K.M., LL.D., B.A., D.Litt. (Rome),  
B.A. Hons. (Lond), Ph.D. (Lond), F.R.Hist.S. Vice-President.**

**Onor. J. Flores, B.L. Can., LL.D.**

**Salvatore Bongallas**

*versus*

**Joseph Mercieca**

**Danni — Responsabilita — Htiġa kontributorja — Kollizzjoni.**

*Il-kwistjoni tar-responsabilita f'incidenti stradali wisq rarament tista tiġi risoluta semplicement bi-applikazzjoni ta' regoli "a priori" u kull każ jiddependi fuq id-cirkostanzi partikolari tiegħu. Fil-każ il-Qorti ndagat dwar ir-responsabilita ta' sewwieq ta' karozza fil-konfront ta' pedestrian li ġie mid-rub fatalment f'incident stradali, dwar il-possibilita li kien hemm htiġa kontributorja da parti tal-pedestrian.*

**Il-Qorti, rat l-att taċ-ċitazzjoni quddiem il-Prim'Awla**

tal-Qorti Civili tal-Maesta Tagħha r-Regina li bih l-atturi — premessi d-dikjarazzjonijiet necessarji u mogħtija l-provvedimenti opportuni; premess illi l-imsemmi Elia Bongalais sive Bongailas waqt li kien jaqsam it-triq bir-rigel gie milqut mit-truck numru 24054 misjuq mill-konvenut, liema incident gara imħabba inattenzjoni, imprudenza, negligenza, imperizja u/jew inosservanza tar-regolamenti tat-traffiku da parti tal-konvenut; premess illi dak l-investment gieb il-mewt tal-istess Elia Bongalais sive Bongailas, u l-atturi bhala l-eredi tieghu huma intitolati għar-risarciment tad-danni kollha konsegwenzjali, li jirrizultaw waqt il-kawża— talbu illi l-konvenut, prevja d-dikjarazzjoni li huwa responsabbli għad-danni kagonati bl-incident fuq imsemmi li gieb il-mewt ta' Elia Bongalais sive Bongailas fil-grad u proporzjon li tistabilixxi dina l-Qorti, ikun ikkundannat iħallas lill-atturi fil-kwalità tagħhom fuq indikata bhala werrieta tad-decius id-danni kollha lilhom risarcibbli għall-istess grad u proporzjon ta' responsabbilità fl-ammont li jiġi minn dina l-Qorti determinat okkorrendo permezz ta' periti li jiġu nominati, bl-imghaxijiet legali u l-ispejjes kompriži dawk tal-ittra ufficjali tat-3 ta' Marzu, 1965 u tad-data tal-lum, kontra l-konvenut;

Rat in-nota tal-eccēzzjonijiet tal-konvenut li biha jgħid illi l-incident li fih Elia Bongalais sive Bongailas gie korrut u in segwitu miet l-isptar kien dovut unikament għall-ħtija tieghu billi qasam it-triq mingħajr ma ha l-prekawzjoni meħtieġa li jara li t-triq kienet libera u dan kif jirrizulta mill-kawża kriminali "Il-Pulizija vs. Joseph Mercieca" de-ċiża mill-Qorti tal-Appell fit-2 ta' April, 1964; subordinatament, u mingħajr pregudizzju, l-imsemmi Bongailas li kellu aktar minn sittin sena, ma kien jagħmel ebda xogħol u ma tilef ebda profitu għalix huwa kien il-proprietarju ta' char-a-banc u kien jaħdem fuq dan ix-char-a-banc; fl-aħharnett,

anki kieku din il-Qorti kellha ssib li l-konvenut kien b'xi mod ikkontribwixxa għall-incident id-danni li jistgħu jigu likwidati, ma għandhom ikunu qatt erbat elef lira (£4,000) kif ġew mitluba mill-atturi;

Rat ir-relazzjoni tal-perit ġudizzjarju Dr. Marcel Bianchi, minnu maħlufa fid-19 ta' April, 1966;

Rat is-sentenza ta' dik il-Qorti tal-31 ta' Mejju, 1966 li biha t-talbiet ta' l-atturi ġew miċhuda bl-ispejjes kontra tagħhom, wara li kkunsidrat:—

Li fis-seduta tat-8 ta' Novembru, 1965 quddiem il-perit ġudizzjarju l-partijiet għamlu riferenza għall-provi prodotti quddiem il-Qorti Kriminali tal-Magistrau ta' Malta fil-kawża "Il-Pulizija vs Joseph Merciea" dettiża fit-2 ta' April, 1964; u qabtu li, għall-mument il-perit legali għandu jillimita l-inkariku tiegħu għall-kwistjoni tar-responsabbiltà, u li għandu jestendi r-relazzjoni tiegħu fuq din, fuq provi prodotti fil-kawża kriminali;

#### Ikkunsidrat:

Li l-Qorti tħoss li għandha tirreleva, qabel xejn, li għalkemm jidher li ma hemmx kontestazzjoni li Elia Bongailas, miet f'Saint Luke's Hospital fit-18 ta' Awissu, 1963, skond kif jidher miċ-ċertifikat tal-mewt tiegħu esibit, eppure, mill-proċess ma jirriżulta minn imkien jekk il-mewt li grat il-ġurnata wara, kienitx konsegwenza diretta tal-incident u tal-feriti minnu riportati f'dik l-okkażżjoni. Ma xehed ebda tabib quddiem dina l-Qorti biex jispjega n-ness tal-kontinwità li kien hemm bejn l-incident u l-mewt ta' Bongailas. Setgħu intervenew xi kawżi oħra indipendenti mil-lesjonijiet riportati mid-decius, li kellhom influwenza awtonoma fuq

2 — Vol. LI P. I, Sez. I.

il-mewt tas-sinistru jew li kkontribwew konkomitantement mal-kawża tal-mewt b'mod li dina ma kienitx tigri kieku ma kienux jesistu dawna l-kawżi estranei għaliha bħal ma setgħu kienu xi marda serja preessistenti jew xi debolezza kostituzzjonali tad-decuius;

Li dina l-konsiderazzjoni hija ta' natura preliminari, u jista jkollha r-riperkussjonijiet tagħha fil-meritu favur jew kontra l-pretensjoni tal-atturi, skond kif tkun deciża aktar 'il quddiem il-kwistjoni tar-responsabilità;

### Ikkunsidrat;

Li, il-fatti li taw lok għal dana l-incident jistgħu jigu hekk kompendjati; Elia Bongailas, ta' xi 62 sena għal habta tal-10.30 jew 11.00 a.m. tas-6 ta' Awissu, 1963, hareġ mill-hanut ta' mastrudaxxa ta' ċertu Carmelo Farrugia, li hemm f'Gate Avenue, Zebbug, u beda miexi 'l fuq, fuq il-bankina ta' dina l-istess naħa. X'hin wasal qiesu quddiem "Catherine House", u kwazi biswit l-"Elia Garage", fuq in-naħa l-oħra tat-triq, fejn ried imur, Elia Bongailas qabad jaqsam u wara ftit instema' l-hoss ta' brakes u dan ir-raġel gie milqut u mixhut la genba mill-van numru 24054, misjuq mill-konvenut li dak il-hin kien ġej mid-direzzjoni tal-Belt. Bid-daqqa Bongailas gie ferut gravament, u tnax il-ġurnata wara, cioè fit-18 ta' Awissu, 1963 miet f'St. Luke's Hospital. Qabel ma miet għamel dikjarazzjoni "in articulo mortis", fejn tra altro, qal:—

"Qabel ma bdejt naqsam Gate Avenue, Zebbug ittaw-wait lejn id-direzzjoni tal-Belt u ma rajt ebda karrozza ġej-ja. Fejn in-naħa tat-triq li kont jien, 'il fejn kont qiegħed inhares hemm ċertu għoli ta' biħħa li jostakola l-viswalità. Jiena odejt naqsam it-triq u meta wasalt fin-nofs tat-triq

smajt hoss li ma nistax nghid kienx horn jew brake. F'daqqa wahda hassejt id-daqqa u ntlift minn sensija. Jiena ma rajtx il-karrozza gejjja, però mill-hoss li smajt ikkonkludejt li kien gejj bi speed qawwi";

### Ikkunsidrat;

Li l-perit gudizzjarju fir-relazzjoni elaborata tieghu wasal għall-konkluzzjoni li l-konvenut għandu jkun ritenut unikament responsabbli għall-mewt li garrab Elia Bongailas, bhala konsegwenza tal-investment tieghu mill-van misjuq mill-konvenut;

Li l-perit gudizzjarju ibbata dina l-konkluzzjoni miżewg kriterji li cioè (1) il-"pedestrian" għandu d-dritt li juża t-triq bhal m'għandhom "road-users" oħra, b'mod li huma intitolati għall-"reasonable care" mill-parti tad-drivers, anki meta jinżlu mill-bankina, u jkunu fil-"carriage way"; u (2) li l-pedestrian ma jistax jinghad li għandu dejjem raġun jekk jiġi milqut, għalix huwa wkoll għandu d-dover li joqghod attent qabel ma jaqsam it-triq;

Li l-perit gudizzjarju fuq l-iskorta ta' diversi misurazzjonijiet tal-konformazzjoni u wisa tat-triq fejn sar l-incident, u tal-kontinwità tal-brake marks, flimkien mad-deposizzjoni li ta Bongailas "in articulo mortis" ikkonkluda li meta d-decuiuis qasam it-triq ma kkommetta ebda trasgressjoni li setgħat tigbed fuqu r-responsabbiltà tal-incident;

Il-Qorti wara li ezaminat bir-reqqa l-provi u è-cirkostanzi li taw lok għall-incident, waslet għall-konkluzzjoni li l-motivi tal-perizja gudizzjarja li induċew lill-perit jaddossa r-responsabbiltà tal-mewt ta' Bongailas fin-negligenza tal-konvenut ma jistax jiġu adottati, għalix il-fatt unika

kawża tal-incident kien l-istess Bongailas, kif sejjer jiġi rilevat aktar l-isfel;

Ikkunsidrat;

Li l-Qorti bbażat dina l-konkluzjoni tagħha fuq dawna l-konsiderazzjonijiet:—

1) Li l-istess mejjet għalkemm qal li ma rax il-van tal-konvenut ġejja, eppure huwa argumenta mid-daqqa li ha. (meta intilef istantaneament), li kienet ġejja bi speed qawwi;

2) Li dina l-asserzjoni hija kontradetta minn xhieda okulari;

3) Li, fejn qasam Bongailas, mal-bankina kien hemm van ipparkjata. Dina l-ċirkostanza qaluha l-konvenut u x-xhud P.C. Carmelo Bugeja li kien ra l-fasijiet kollha tal-incident;

4) Li l-versjoni tal-konvenut li Bongailas wera xi inder-tezzi meta kien qiegħed jaqsam it-triq tista tiġi aġevolment desunta minn dak li rriferixxa x-xhud Manuel Bezzina dwar l-atteggjament ta' Bongailas wara l-incident, f'dawna l-kliem:— "Daqqa beda jlum lil tat-truck, u daqqa beda jlum illu nnifsu". Irrizulta li dak il-hin Bongailas kien jitkellem u kien f'sensih.

5) Li l-konvenut ma setgħax kien għaddej f'nofs it-triq meta seta ra lil Bongailas jaqsam, għaliex kieku ma kienx jinsab f'nofs it-triq wara li swervja biex jevita lil Bongailas li spiċċa biex laqgħu bil-fanal tax-xellug. Il-vera posizzjoni tal-konvenut qabel il-habta, u meta skorra

è-ċint sporgut fuq it-triq max-xellug tiegħu, kienet dik de-posta minn Bastjan Mercieca, igifieri, il-konvenut kien miexi fuq ix-xellug, però maqluh ftit il-barra;

6) Li meta wasal f'dejn Bongailas il-konvenut applika l-brakes, iżda Bongailas inhasad, reġa' pass lura u għalhekk, nonostanti l-ispostament tal-karrozza lejn il-lemin, Bongailas gie milqut mill-fanal tax-xellug tagħha. Kieku Bongailas waqaf il-probabilità kienet li l-konvenut kien jevitah;

7) Li huwa minnu li t-triq hija wiesa' wiehed u erbghin pied fejn sar l-incident; ma rrizultax li hemm "zebra crossing";

8) Li rrizulta li l-brake marks estendew ruhhom in kontinwità għall-erbghin pied. Però, dana ma jfissirx li Bongailas kien ġustifikat li jiddeporta ruhu kif għamel; u anqas ma jfisser li bil-fors il-konvenut kien għaddej bi speed ta' tletin mil fis-siegħa; għaliex hemm iċ-ċirkostanza li ma gietx rilevata mill-perit, li cioè li kien mgħobbi bi tliet qnatar haxix, u għalhekk l-effikaċja tal-"braking power" fuq il-momentum kienet ridotta in konsiderazzjoni tal-kariku tal-van, li baqa' miexi aktar milli jmissu wara l-applikazzjoni tal-brakes li kienu f'kondizzjoni effiċjenti hafna (P.S. Philip Gatt) allavolja kien għaddej bi speed inferjuri għal dak li soltu trajettoria ta' brakes simili tindika bħala speed reali tal-vettura taht ċirkostanzi normali, ta' triq, ta' visibilità, ta' temp;

Li dana l-kriterju jidher illustrat fid-diagram anness mal-"High way code" tal-Ingilterra, u riportat minn Terrell's Law of Running Down cases" (pag. 364) biex jispjega taht il-prinċipju li "vehicles cannot stop dead" li meta

tirriżulta braking distance ta' 45 pied, il-veloċità tkun ta' 30 mil fis-siegħa, u li għalhekk anki taħt dana l-aspett il-veloċità tal-van tal-konvenut, kienet inferjuri għall-tletin mil fis-siegħa billi rriżulta li l-braking distance kienet madwar erbgħin pied;

### Ikkunsidrat;

Li wasal iż-żmien li fuq dina l-materja ta' importanza fundamentali għas-sikurezza tat-traffiku fit-triqat tal-lum, il-Qorti tagħna, bid-deferenza kollha għall-prinċipji minnhom sostnuti sal-lum dwar il-kwasi assoluta inkompatibilità tal-"pedestrian", jiddiskostaw ruhhom, mill-presuppost li "il pedone costituisse il fulcro dei diritti alla strada, e che la legislazione dovesse rurare a proteggerlo da tutte le altre pericolose invasioni, prima di tutte quella degli autoveicoli". (Riccardo Peretti-Grenia; "Responsabilità Civili attenenti alla circolazione dei veicoli") (U.T.E.T. 1936 pag. 133);

Li, kull hadd iħoss li dana l-konċett assolut mhux aktar armonizzabbli mal-esiġenzi tal-hajja soċjali tal-lum u mal-valutazzjoni guridika tad-drittijiet tas-singoli "Road users"; u għalhekk jidher meħtieġ li tiġi stabilita bejn dawn l-utenti tat-triq ċerta kwotazzjoni ta' drittijiet proporzjonata għal dawk li għandhom ikunu l-esiġenzi gusti u reali ta' kull wieħed minnhom, b'mod li, kif ġie provdut f'legislazzjonijiet esteri, il-"pedestrian", hliet f'ċerti kasi ta' neċessità, għandu jzomm ruħu barra miz-zona tat-triq destinata għall-vetturi, u, f'kwalunkwe kas għandu jirregola ruħu billi juża kawtela diligenti, jew aħjar "by keeping a careful look-out all the time" (art. 53, Codice Stradale Italiano; art. 7 tal-"The Highway Code" tal-Ingilterra);

Li, huwa magħruf li l-moviment frenetiku, intens u as-



sorbenti tal-hajja moderna, ma jistax jasal sal-punt li b'daqshekk jigi attenwat ir-rispett dovut lill-hajja tal-bniedem; iżda mill-banda l-oħra, ma jistax jibqa' leċitu għal hadd li jistrih fuq patrimonju tal-kollektività, li hija t-triq, b'mod li jwaqqaf jew jirrallenta dak ir-ritmu li b'żonnijiet tal-progress soċjali u individwali imprimew, lill-attività tal-bniedem;

Li, għalhekk, l-awtur fuq citat jikkonkludi sensjela ta' osservazzjonijiet fuq dana l-punt, b'dawna l-kliem; "Se si deve acuire, proporzionalmente col maggior pericolo, la cura del conducente dei veicoli, deve, di pari passo acuirsi la diligenza del pedone." (ibid. pag. 136).

#### Ikkunsidrat;

Li huwa fatt notorju li llum, partikolarment fit-triqat dojq tagħna, il-kongestjoni tat-traffiku saret fattur ta' kontingenzi kontinwi fejn ir-riskju ta' min isuq u l-irresponsabilità ta' min jaqsam it-triq qegħdin jikbru fil-proporzjoni inversa; u għalhekk, ikun anti guridiku u inammissibbli li tibqa' ssehh it-teorija li l-pedesrian għandu dejjem raguni, hief f'kazi eċċezzjonali, u l-konducent tal-veikolu li nvestih għandu jipprova li ma kienx ħati tal-inċident;

Li fuq dana l-punt il-Qrati Italiani kellhom okkazzjoni li jenunċjaw dana l-prinċipju; — "Quando un evento dannoso sia conseguenza della violazione di una legge o di un regolamento, di un ordine o di una disciplina, la condotta del trasgressore va considerata di per se stessa antiquiridica e colposa, indipendentemente dalla prevedibilità dell'evento" (Cass. Regno, 26 Gennaio 1931, ric. Bari; Foro Ital. 1931, II, 116).

Li, irrizulta li l-konvenut fl-mument tal-incident ma kiser ebda regolament tat-traffiku, għaliex kien qiegħed isuq b'veloċità regolari, fuq in-naħa tat-triq aktarx lejn in-nofs billi kien għadu kif issorpoşa è-ċint fuq riferit sporgenti fuq it-triq man-naħa tax-xellug tad-direzzjoni tal-van; u li kellu l-brakes u l-kontatti kollha fi stat effiċjenti;

Li l-mejjet ittraversa t-triq minn wara van li kien stazzjonat mal-bankina; u meta inoltra ruħu fit-triq wera ċerta tiġubanza fl-movimenti tiegħu li rrenda s-sewqan u l-kontroll tal-veikolu tal-konvenut jekk mhux diffiċili u imprattikabbli ċertament mhux faċili u aġevoli, imħabba dina è-ċirkostanza bruska u imprevedibbli.

Li skond l-art. 6 tal-Highway Code fuq riferit, taħt is-sotto titolu "Crossing the road" wieħed għandu juża "extra care if his view is limited by stationary vehicles or other obstructions."

Li huwa minnu li Bongailas xehed li huwa haress lejn il-lemin tiegħu qabel ma qasam, iżda jekk huwa qasam minn wara l-imsemmi van stazzjonat mal-bankina, poġġa lill-konvenut f'posizzjoni li ma jistax jara meta u kif beda jaqsam it-triq, "e se si è trovato improvvisamente di fronte a un'automobile è in colpa, e non può in caso d'infortunio, reclamare un'indennità a colui che l'ha investito" (App. Parigi 16 ta' Nov. 1933, "Adler vs. Perrot"; Dalloz. 1934, II; Risp. Civ. 1935, 231).

Li, għalhekk, taħt iċ-ċirkostanzi l-Qorti ttrittieni li Bongailas kien fi htiġa meta qasam it-triq ("carriage way") mingħajr ma uża dawk li l-awturi jgħidulhom "cautele ispettive."

Li, b'daqshekk, jibqa' dejjem inkonklus il-prinċipju, enunċjat mid-dottrina inglize in materja u adottat mill-Qorti tagħna li meta l-"pedestrian" ikun fil-"carriage way" hu intitolat għad-deligenza ragonevoli mill-parti tad-drivers f'dik il-"carriage way" (*Charlesworth, The Law of Negligence* pp. 93-94; *Kollez. XXXVIII, iv, 859*); purchè ma jabbuzax, kull tant anki imprudentement, minn dana r-rispett lilu dovut, għaliex allura kif jafferma Planiol:—"Il diritto cessa ove ricomincia l'abuso" u kif josserva Paulus: "Nemo damnum facit nisi qui id fecit quod facere jus non habet."

Li dwar il-fatt riżultanti mill-provi li l-konvenut tixxe) meta instab fuq Bongailas, ma tista' b'daqshekk tigi imputata ebda htija lill-konvenut għaliex l-apprensioni tal-perikolu kienet ġustifikata, billi f'èiskostanzi simili għal dawk indissamina, id-driver ma setax kellu dik il-kjarezza ta' gudizzju li kien ikollu kieku ma nstabx f'dik l-emergenza; u allura — kif irriteniet il-Qorti Kriminali (Sedi ta' Appell) in re "Il-Pulizija vs. George Grech", deċiża fil-15 ta' April, 1939, — dana l-istat ta' emergenza jehles lill-konduċent mir-responsabilità tal-kollisjoni (*Collez. XXX, iv, 617*);

Li, fl-aħharnett, l-asserzjoni tal-perit, li taht iċ-ċirkostanzi l-mod ta' kif kien għaddej il-konvenut fil-mument tal-incident jikkostitwixxi sewqan perikolu, ma tidhirx aċċettabbli, anki in konsiderazzjoni tal-konklużjoni li għaliha waslet il-Qorti, li cioè kien Bongailas, bl-għemil inkonsiderat tiegħu, li ta kawża għal dina d-disgrazzja; u għalhekk ma jistax "sic et simpliciter", jiġi ritenut li l-konvenut kiser dina r-regola tat-traffiku mingħajr, kif jgħid Gibb, ma tiegħu in konsiderazzjoni l-iskusanti tas-"surrounding circumstances" (*Trial of Motor Car Accident Cases, pag. 34*);

Rat in-nota ta' l-appell ta' l-atturi u l-petizzjoni tagħhom li biha talbu illi dik is-sentenza tiġi revokata u t-talba tagħhom tiġi milqugħa billi jiġi dikjarat illi l-konvenut kien responsabbli ta' l-incident li fih Elia Bongalais irriporta lesjonijiet personali gravi li għiebu l-mewt tiegħu, bl-ispejjes taż-żewġ istanzi kontra l-konvenut u billi l-kawża tiġi rinviata lil-ewwel Qorti għall-kontinwazzjoni dwar it-talbiet l-oħra.

Rat ir-risposta tal-konvenut li qal illi s-sentenza appellata hi gusta u timmerita konferma bl-ispejjes kontra l-atturi;

Rat l-attijiet kollha tal-kawża, semgħet it-trattazzjoni u kkunsidrat —

F'din il-kawża, il-partijiet, permezz ta' l-Avukati tagħhom, fit-tieni seduta miżmuma quddiem il-perit gudizzjarju Dr. Marcel Bianchi, għamlu —

“riferenza għall-provi prodotti quddiem il-Qorti kriminali tal-Magistrati ta' Malta fil-kawża “Il-Pulizija vs Joseph Mercieca ” deċiża fit-2 ta' April, 1964, dwar il-punt tar-responsabbiltà għall-incident “de quo”; u għalhekk awtorizzaw lill-perit legali li jiehu kopja tad-deposizzjonijiet, skizzi u kwalunkwe dokument ieħor li hu jidhirli li jkun rilevanti għall-każ”.

Riferenza formulata f'dan il-kliem generali u komprensiv donnha tisser illi l-perit gudizzjarju f'din il-kawża kellu l-awtorità li jiehu konjizzjoni mhux biss tad-deposizzjonijiet tax-xhieda ordinarji fil-kawża kriminali iżda wkoll tar-rapporti tax-xhieda esperti ossija periti li kienu hemm gew nominati. F'dik il-kawża, difatti, kien gie l-ewwel nomi-

nat bhala espert Edgar Felice u mbagħad, fuq talba ta' l-appellat — li kien l-imputat f'dik il-kawża — ġew nominati tliet periti oħra cioè Dr. John Pullicino, Dr. Alfred Mifsud u John Cassar. Il-perit Felice kien ikkonkluda, bħal ma ikkonkluda Dr. Bianchi f'din il-kawża illi r-responsabbiltà għall-aċċident kienet kollha u esklusivament ta' l-appellat. It-tliet periti l-oħra keinu ikkonkludew illi, għalkemm il-mejjet kien ikkontribwixxa għall-aċċident, l-appellat kien ukoll, in parti responsabbli, mingħajr (trattandosi ta' proċeduri kriminali) ma stabbilew il-proporzjon li sħa l-wiehed u l-iehor kienu ikkontribew. Dana juri illi minn hames periti li rrapportaw fuq il-każ, hadd minnhom ma eżenta lill-appellat minn kull htija għall-aċċident: tnejn anzi irritenewh kompletament u unikament u tlieta parzjalment responsabbli.

Però għalkemm, kif intqal hawn fuq, ir-riferenza għall-provi miġburin fil-kawża kriminali kienet generali u komprensiva b'mod li setgħat tinkludi ukoll il-prova magħmula permezz tal-periti, ma jidherx illi l-perit ġudizzjarju f'din il-kawża, fil-fatt, għamel użu mir-rapporti tal-periti f'dik il-kawża u lanqas l-ewwel Onorabbli Qorti ma għamlet dan l-użu. Din il-Qorti għathekk, f'din is-sentenza, ser issegwi l-istess triq u mhix sejra bl-ebda mod tingeda b'dawk ir-rapporti fil-kawża kriminali jew tagħmel riferenza għalihom. Ser tagħmel użu biss mill-provi miġburin f'dik il-kawża li minnhom għamtu użu il-perit ġudizzjarju fil-kawża preżenti u l-ewwel Onorabbli Qorti;

Għab-baži ta' dawk il-provi, din il-Qorti taħseb bir-rispett illi l-appellat żgur ma jistax jiġi meħlus, kif ġie mill-ewwel Onorabbli Qorti, minn kull responsabbiltà; anzi jidherilha li hu ċar illi r-responsabbiltà prinċipali kienet żgur tiegħu. Il-kwistjoni hi biss jekk il-mejjet ikkontribwiex ukoll għall-aċċident bi htija tiegħu u, fil-każ li ikkontribwix-

xa f'liema proporzjon.

Qabel xejn l-ewwel Onorabbli Qorti issollewat id-dubju jekk mill-proċess kienx jidher illi Elia Bongalais kien miet bħala konsegwenza tal-feriti riportati minnu fl-aċċident in kwistjoni. Kif ġa intqai il-partijiet f'din il-kawża għamlu riferenza għall-provi miġburin fil-kawża kriminali. F'dik il-kawża kien xehed Dottor Albert Bartolo li kkonferma ċ-ċertifikat tal-mewt rilaxxat fit-18 ta' Awissu, 1963 u li kien jgħid illi "l-marda jew kondizzjoni li kkaġunat direttament il-mewt kienet Uraemia dovuta għal (jew konsegwenza ta') Multiple injuries". Dan iċ-ċertifikat ma kien isemmi ebda kawża jew mard ieħor li sata ikkontribwixxa għall-mewt. Dr. Bartolo kompli jixhed illi l-mejjet kien ġie rikoverat l-Isptar wara l-incident awtomobilistiku u li l-leżjonijiet multipli li kellu kienu l-kawża diretta ta' l-uremija u din ta' l-aħħar kienet il-kawża diretta tal-mewt. Dr. Bartolo zied illi hu ma kienx jaf lill-mejjet qabel u għalhekk ma setax jeskludi li qabel l-incident seta' kien marid bil-kliewi. Dottor Bartolo kien ġie riprodott u xehed illi l-uremija tista' tkun il-kawża, diretta tal-feriti riportati mill-mejjet Bongalais: l-uremija tista' tigi ukoll minn mard kroniku tal-kliewi.

Iżda ebda prova ma hemm illi l-mejjet, fil-fatt kien marid bil-kliewi. Fil-kawża kriminali xehed ukoll it-Tabib Mario Tua li qal li kien it-tabib kuranti tal-mejjet li kellu osteoartrite f'waħda mill-irkoptejh iżda "ma jafx li kien jbati biex jagħmel l-urina." Xehed ukoll Antonio Coleiro li qal li kien ikun spiss mal-mejjet għax kien impjegat miegħu u kien ilu jafu minn hames sa sitt snin u qatt ma semma miegħu li kien marid bil-kliewi.

Minn dana kollu fl-assenza assoluta ta' ebda prova kuntrarja da parti ta' l-appellat, il-Qorti jidhrilha li għandu

jaqies li gie provat illi l-kawża tal-mewt ta' Bongalais kienet uremija prodotta direttament mil-lezjonijiet gravi — u mhux minn xi kawża oħra — li hu sofra fi-aċċident in kwistjoni. Del resto la fi Prim'istanza u lanqas fi-appell l-appellat ma qanqal ebda kontestazzjoni fuq daqshekk.

Il-kwistjoni tar-responsabbiltà f'aċċidenti stradali wisq rarament tista tiġi riżoluta sempliċement bl-applikazzjoni ta' regoli "a priori". Ir-regoli generali jistgħu jgħinu bhala gwida, iżda kull każ jiddifferixxi minn iehor u irid jiġi riżolut in bażi għall-fattispeċje u ċ-ċirkostanzi partikolari tiegħu.

Naturalment din il-Qorti taqbel ma l-ewwel Onorabbli Qorti illi m'hemm ebda presunzjoni li, fil-każ ta' aċċident bejn motor car u pedestrian, il-pedestrian għandu dejjem raġun. Iżda b'dana kollu hu veru illi, fejn m'hemmx regolat b'xi mod partikolari l-passaġġ tal-pedesrians, pedestrian li juża t-triq karrozzabbli anqas għandu jitqies bhala xi intruz: u fil-waqt illi l-pedestrian għandu ċertament juża l-kura meħtieġa biex ma joħloqx għall-utenti oħra tat-triq sitwazzjonijiet ta' perikolu jew emergenza, minn naha l-oħra id-drivers ta' karrozzi, li huma magni ta' potenza li joqtlu jew ikorru, għandhom l-obbligu gravi li jieħdu kura li jsuqu b'mod illi ma jkunx ta' perikolu jew dannu għall-pedestrians li għandhom ukoll id-dritt li jużaw t-toroq.

L-incident in kwistjoni gara go triq wiesa u għal ċerta distanza dritta, fejn ma kienx hemm dak iż-żmien u anqas jidher li hemm sa issa, ebda regolament speċjali ta' pedestrian crossings. Bongalais kien qed jaqsam min naha waha ta' tat-triq fejn kien mar jagħmel qadja, għad-dar tiegħu, kważi faċċata fuq in-naha l-oħra tat-triq. Għalhekk Bongalais ma kienx qed jikser ebda disposizzjoni ta' xi liġi pozi-

tiva. Mill-banda l-oħra anqas jidher li Bongalais kien qed jikser xi regola ta' prudenza jew attenzjoni meta beda jaqsam it-triq. Fid-dikjarazzjoni tiegħu "in articulo mortis" hu qal illi "qabel beda jaqsam hu ittawwal lejn id-direzzjoni tal-Belt (cioè lejn id-direzzjoni mnejn giet il-karrozza ta' l-appellat). Li Bongalais tassew haress qabel beda jaqsam hu konfermat mix-xhud Carmelo Farrugia. Anki meta raġa xehed quddiem din il-Qorti Carmelo Farrugia qal: "Meta Bongalais haress mill-hanut tiegħi wara li giebli l-bicycle, jiena rajtu l-ewwel jimxi fuq il-bankina fuq ix-xellug għal xi 15-25 pass, imbagħad rajtu jinzel mill-bankina biex jaqsam għad-dar tiegħu fuq in-naħa l-oħra tat-triq wara li haress lejn il-lemin. . . ."

Bongalais qal illi meta haress qabel beda jaqsam hu ma ra ebda karrozza ġeġja. Din il-Qorti temmen illi dak il-mument il-karrozza ta' l-appellat kien għad ma fegġitx go Gate Avenue minn wara li sporgenza li dak iż-żmien kien hemm. Carmelo Farrugia xehed quddiem din il-Qorti illi meta Bongalais niżel mill-bankina biex jaqsam it-triq hu rah "miexi regolari" bl-istess pass li kien miexi qabel fuq il-bankina. Jidher mill-provi illi għalkemm il-mejjet kellu 62 sena hu kien bniedem 'f'siktu u f'saħtu' u attiv hařna. Fuq il-baži tal-kalkoli li għamel il-perit ġudizzjarju il-Qorti jidhrilha li jista jigi inferit illi biex Bongalais mexxa mal-bankina fejn beda jaqsam sa nofs it-triq fejn gie milqut (xi 21-22 pied) kien jinhtieg iktar żmien minn dak li kien jinhtieg biex il-karrozza ta' l-appellat, anki bli speed ta' bejn 20 u 25 mil fis-sieġha kif qal hu tikkopri d-distanza li kien hemm bejn li sporgenza u l-post tal-laqta (ċirka 160 pied). Fil-fatt il-Qorti tirritieni fuq il-baži wkoll tal-kalkoli li għamel il-perit ġudizzjarju illi li speed li bih kien isuq l-appellat kien aktar qrib, lejn it-30 mil fis-sieġha milli kien qrib il-25 (Għal van tal-forza li kellha il-van tal-appellat,



iliet qnatar haxix (mhux iliet tunnellati) ma jidhrux li setghu jaghmlu xi differenza rilevanti fuq il-braking (distance).

Minn dana jigi illi malli l-appellat tfaçça go Gate Avenue wara li skorra li sporgenza, Bongalais kien ga beda jaqsam it-triq u l-appellat messu rah u ddiposta ruhu konformament biex ma jolqtux: jekk hu ma rahx hliet meta hu kien wasal aktar il-quddiem, xi 70 pied biss il-boghod minn fejn saret il-habta, dana jfisser illi hu ma kienx attent. Kif sewwa qal il-perit g'udizzjarju, il-fatt li fuq in-naha tat-triq minn fejn Bongalais qasam kien hemm ipparkjata karrozza mal-bankina ma kienx tali li sata jostakolalu li jara lill-mejjet. Iben l-appellat, Sebastian Mercieca, li kien riekeb fil-kabina tad-driver ma missieru u li bhalu mela kellu l-opportunità li jara quddiemu, xehed illi hu ra lil Bongalais meta dan kien ga "qed jipprova jaqsam min-naha tax-xebug taghhom u wasal sa nofs it-triq, meta l-appellat applika l-brakes.

Imma anki jekk wiehed jassumi għall-grazzja ta' l-argument li l-appellat ra lil Bongalais l-ewwel darba ser jaqsam meta kien boghod minnu xi 60-70 pied (u jassumi li ma setghax jarah qabel), l-appellat kieku kien okulat u qed isuq sewwa kellu żmien biżżejjed biex jieqaf u jevitah. Jekk hu ma setax jieqaf f'dik id-distanza dan kien jew għaliex li speed tieghu kien qawwi, iżjed mill-20-25 mil fis-siegħa li qal hu, inkella ma għafasx kif messu il-brakes li jirriżulta li kienu effiċjenti hafna. Skond ma qal l-appellat in-nifsu hu beda jagħfas il-brakes meta l-mejjet kien ga wasal f'nofs it-triq.

Ga la darba l-appellat ma għażelx li jieqaf meta kien għadu fil-hin li jista jaghmlu — jew biex jagħti lil Bonga-

lais-à-chance li jaqsam jew almenu biex jara x'kien ser jagħmel — allura l-appellat kellu l-obbligu almenu li jiddevja d-direzzjoni tiegħu biex jitbiegħed minnu. Eppure li sketch juri illi l-appellat ma għamel ebda manuvra energika jew decisiva biex jevita lil Bongalais. Il-komportament tiegħu jidher li kien indeċiż u incert. Mill-banda l-waħda hu ma applikax bis-saħħa l-brakes u mill-banda l-oħra anqas ha l-azzjoni evasiva li kien imissu imma kważi baqa miexi għad-dritt fin-nofs tat-triq, anzi imxaqleb lejn il-lemin lejn fejn Bongalais kien jidher sejjer flok ma kiser bruska ment lejn ix-xellug biex jevita lil Bongalais minn warajh.

Il-verità tidher li hi illi hu, meta induna tard (bi htija tiegħu, kif taħseb il-Qorti) bil-preżenza ta' Bongalais, tfixkel u kull ma għamel għamlu hażin. Is-Surgent Philip Gatt l-appellat qallu "tfixkilna t-tnejn". Il-Qorti hi tal-fehma illi l-appellat tfixkel htija tiegħu għax kien qed isuq hażin. Jekk Bongalais tfixkel ukoll u, jekk tfixkel, dan kien htija tiegħu, ser jingħad dalwaqt aktar il-quddiem.

Mill-bqija, rigward ir-responsabilità ta' l-appellat din il-Qorti jidhrilha li għandha taqbel mar-raġunamenti u konklużjonijiet magħmulin u raġġunti mill-perit gudizzjarju.

Izda l-Qorti ma jidhrilix illi fiċ-ċirkostanzi kif jidhru mill-provi għandha takkolla il-htija interament fuq l-appellat bla ebda diminuzzjoni. Meta inqalgħet l-emergenza — sija pure kreata mis-sewqan hażin ta' l-appellat — jidher illi anki Bongalais "tfixkel" u bil-movimenti tiegħu ikkonfonda aktar lill-appellat. Donnu li anki l-mejjet in-nifsu, immedjatement wara l-aċċident irrealizza illi anki hu kellu xi daqsxejn tort għal dak li ġara. Manwel Bezzina li akkompjanjah fil-karrozza għall-isptar xehed illi, sakemm wasal Bongalais beda jitkellew, però mhux wisq bis-sens għal-

kemm kien f'sensieh sewwa: "daqqa beda jlum lil tat-truck u daqqa beda jlum lil n-nifsu". Hu beda jlum lil n-nifsu aktarx ghalix, meta sab il-karrozza ta' l-appellat kwazi fuqu, hu ikkonfonda u l-ewwel meza lura u mbaghad raga meza l-quddem, waqt illi l-appellat jidher li kien g'ibed lejn il-jemin biex jevitah. Din l-incertezza da parti ta' Bongalais, anki jekk komprensibbli u zkuzabbli, ikkontribwit għall-kollizzjoni izda l-Qorti jidhrilha fi grad ta' mhux iżjed minn  $\frac{1}{2}$ .

Għalhekk il-Qorti tiddeċiedi billi tilqa l-appell ta' l-atturi, tirevoka s-sentenza appellata u minflok tilqa t-talba ta' l-atturi ns-sens li tiddikjara lill-konvenut responsabbli għall-aċċident li g'ieb il-mewt ta' Elia Bongalais fil-proporzjon ta'  $\frac{2}{3}$  peress illi rigward il- $\frac{1}{3}$  l-ieħor ikkontribwixxa għal dak l-aċċident l-istess Elia Bongalais u tordna li l-atti jigu rinviati lill-ewwel Onorabbli Qorti għall-likwidazzjoni u h'as tad-danni mitluba mill-atturi fuq dik il-bażi.

L-ispejjes taż-żewġ istanzi inkorsi sa issa jithallsu  $\frac{1}{2}$  mill-Konvenut u  $\frac{1}{2}$  mill-atturi.

